

জ
জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ১৩৯/২০২১

**ভিডিও' কনফারেন্সের জরিয়তে বাজ্যৰ ক'ভিড পৰিস্থিতি আৰু টিকাকৰণৰ স্থিতিৰ
পৰ্যালোচনা কৰিলে মুখ্যমন্ত্রীয়ে**

মাইক্র' কন্টেইনমেন্ট জ'নৰ নীতি নিৰ্দেশনা কঠোৰভাৱে বলৱৎ কৰিবলৈ মুখ্যমন্ত্রীৰ নিৰ্দেশ

দিছপুৰ, ২৫ জুন : মুখ্যমন্ত্রী ড° হিমন্ত বিশ্ব শৰ্মাই আজি এক ভিডিও' কনফারেন্সের জরিয়তে বাজ্যখনৰ প্রতিখন জিলাৰ উপায়ুক্ত, আৰক্ষী অধীক্ষক আৰু জিলা স্বাস্থ্য বিভাগৰ বিষয়াসকলৰ সৈতে ক'ভিড-১৯ বৰ্সাৰ সাম্প্ৰতিক পৰিস্থিতি তথা টিকাকৰণৰ বৰ্তমানৰ স্থিতি পৰ্যালোচনা কৰে।

বাজ্যখনৰ সাম্প্ৰতিক ক'ভিড পৰিস্থিতিৰ বিতং পৰ্যালোচনা কৰি মুখ্যমন্ত্রী ড° শৰ্মাই সংক্ৰমণৰ হাৰ বেছি থকা যিসমূহ অঞ্চলক মাইক্র' কন্টেইনমেন্ট জ'ন হিচাপে ঘোষণা কৰা হৈছে সেই অঞ্চলসমূহত এই সম্পর্কে জাৰি কৰা নিৰ্দেশনাসমূহ কঠোৰভাৱে বলৱৎ কৰাৰ বাবে জিলা উপায়ুক্তসকলক নিৰ্দেশ দিয়ে। মুখ্যমন্ত্রীয়ে লগতে ক'ভিড টিকাকৰণ কেন্দ্ৰসমূহত সামাজিক ব্যৱধানৰ চৰ্ত সুনিৰ্ণচিত কৰাৰ পদক্ষেপ ল'বলৈও নিৰ্দেশ দিয়াৰ লগতে ফ্ৰন্টলাইন কৰ্মীসকলক ১০০ শতাংশ টিকাকৰণৰ আওতাৰ ভিতৰত অনাৰ পদক্ষেপ ল'বলৈ নিৰ্দেশ দিয়ে।

মুখ্যমন্ত্রী ড° শৰ্মাই লগতে কয় যে অংগনৱাড়ী কৰ্মীসকলে যিহেতু সমাজৰ আটাইতকৈ সংক্ৰমণপ্ৰৱণ লোকসকলৰ সৈতে প্ৰত্যক্ষভাৱে যোগাযোগ কৰিব লাগে সেয়েহে তেওঁলোকক সম্পূৰ্ণভাৱে টিকাকৰণ কৰাটো অত্যন্ত জৰুৰী। ক'ভিডৰ টিকা গ্ৰহণৰ পৰা বিৰত থকা অংগনৱাড়ী কৰ্মীসকললৈ মাহেকীয়া পাৰিতোষিকৰ ধন মোকলাই নিদিবলৈও মুখ্যমন্ত্রীয়ে আজিৰ বৈঠকতে নিৰ্দেশ দিয়ে।

বৈঠকত মুখ্যমন্ত্রীয়ে কয় যে জিলাসমূহৰ উন্নয়নক এক বিশেষ গতি প্ৰদান কৰাৰ বাবে বাজ্য চৰকাৰে অভিভাৱক মন্ত্রী আৰু অভিভাৱক সচিব নিয়োজিত কৰাৰ দৰে এক নতুন পদক্ষেপ গ্ৰহণ কৰিছে। তেওঁ লগতে কয় যে অভিভাৱক মন্ত্রী আৰু সচিবসকলে দায়িত্বভাৱে প্ৰদান কৰা জিলাসমূহ নিয়মীয়াকৈ পৰিদৰ্শন কৰিব। তেওঁলোকৰ কাম-কাজসমূহ সূচলতৰ কৰি তোলাত সহায়ক হোৱাকৈ কেম্প অফিচ স্থাপনৰ পদক্ষেপ ল'বলৈও জিলা উপায়ুক্তসকলক মুখ্যমন্ত্রীয়ে নিৰ্দেশ দিয়ে।

বৰ্দ্ধিত টিকাকৰণ কাৰ্যসূচী সফল কৰাৰ দিশত জিলা প্ৰশাসন আৰু জিলাৰ স্বাস্থ্য বিষয়াসকলে লোৱা সক্ৰিয় পদক্ষেপৰো মুখ্যমন্ত্রীয়ে শলাগ লয়।

ভিডিও' কনফারেন্সের জরিয়তে পৰ্যালোচনা কৰাৰ সময়ত মুখ্যমন্ত্রীৰ সৈতে স্বাস্থ্য আৰু পৰিয়াল কল্যাণ বিভাগৰ মন্ত্রী কেশৱ মহন্ত, মুখ্য সচিব জিয়ুও বৰুৱা, মুখ্যমন্ত্রীৰ প্ৰধান সচিব সমীৰ কুমাৰ সিনহা, বাজহ আৰু দুৰ্ঘাগ ব্যৱস্থাপনা বিভাগৰ প্ৰধান সচিব অবিনাশ যোশী, স্বাস্থ্য আৰু পৰিয়াল কল্যাণ বিভাগৰ সচিব অনুৰাগ গোৱেল, অসম ৰাজ্যিক দুৰ্ঘাগ ব্যৱস্থাপনা প্ৰাধিকৰণৰ মুখ্য কাৰ্যবাহী বিষয়া জি ডি ত্ৰিপাঠী, ৰাষ্ট্ৰীয় স্বাস্থ্য অভিযান, অসমৰ অভিযান সঞ্চালক ড° এছ লক্ষ্মননৰ লগতে বাজ্য চৰকাৰৰ জ্যেষ্ঠ বিষয়াসকল উপস্থিত থাকে।
বীংগং / বংভাং

২৫/০৬/২০২১

Website: cm.assam.gov.in/assam.mygov.in

E-mail: cmprcell09@gmail.com

 /CMOfficeAssam / /cmofficeassam

cmassam.prcell@gov.in